

3. It-tielet motiv huwa bbażat fuq ksur tal-obbligu ta' motivazzjoni fis-sens tal-Artikolu 41 tal-Karta.
4. Ir-raba' motiv huwa bbażat fuq ir-restrizzjoni tal-portata tad-drittijiet fundamentali permezz ta' nuqqas ta' tehid ta' azzjoni u interpretazzjoni abbużiva konformement mal-Artikoli 52 u 54 tal-Karta.

---

### Rikors ipprezentat fit-23 ta' Ottubru 2015 – *Wirtschaftsvereinigung Stahl et vs Il-Kummissjoni*

(Kawża T-605/15)

(2016/C 027/80)

Lingwa tal-kawża: il-Ġermaniż

#### Partijiet

**Rikorrenti:** Wirtschaftsvereinigung Stahl (Düsseldorf, il-Ġermanja), Benteler Steel/Tube GmbH (Paderborn, il-Ġermanja), BGH Edelstahl Freital GmbH (Freital, il-Ġermanja), BGH Edelstahl Lippendorf GmbH (Lippendorf, il-Ġermanja), BGH Edelstahl Siegen GmbH (Siegen, il-Ġermanja), Buderus Edelstahl GmbH (Wetzlar, il-Ġermanja), ESF Elbe-Stahlwerke Feralpi GmbH (Riesa, il-Ġermanja), Friedr. Lohmann GmbH Werk für Spezial- & Edelstähle (Witten, il-Ġermanja), Outokumpu Nirosta GmbH (Krefeld, il-Ġermanja), Rogesa Roheisengesellschaft Saar mbH (Dillingen, il-Ġermanja), Zentralkokerei Saar GmbH (Dillingen), Drahtwerk St. Ingbert GmbH (St. Ingbert, il-Ġermanja), Ilsenburger Grobblech GmbH (Ilsenburg, il-Ġermanja), ThyssenKrupp Electrical Steel GmbH (Gelsenkirchen, il-Ġermanja), ThyssenKrupp Federn und Stabilisatoren GmbH (Hagen, il-Ġermanja), ThyssenKrupp Gerlach GmbH (Homburg, il-Ġermanja), ThyssenKrupp Rasselstein GmbH (Andernach, il-Ġermanja) u Emscher Aufbereitung GmbH (Mühlheim an der Ruhr, il-Ġermanja) (rappreżentant: H. Janssen, avukat)

**Konvenuta:** Il-Kummissjoni Ewropea

#### Talbiet

- tannulla d-deċizzjoni kkontestata;
- tikkundanna lill-konvenuta għall-ispejjeż.

#### Motivi u argumenti prinċipali

Permezz ta' dan ir-rikors, ir-rikorrenti jitolbu li d-Deċizzjoni tal-Kummissjoni (UE) 2015/1585, tal-25 ta' Novembru 2014, dwar l-iskema ta' għajjuna SA.33995 (2013/C) (ex 2013/NN) (implimentata mill-Ġermanja għall-appogg tal-elettriku rinnovabbli u tal-utenti li jagħmlu użu intensiv mill-enerġija) (notifikata bid-dokument C(2014) 8786)<sup>(1)</sup> tiġi annullata.

Insostenn tar-rikors tagħhom, ir-rikorrenti jinvokaw erba' motivi li huma, essenzjalment, identiċi jew simili għall-motivi invokati fil-Kawża T-319/15, *Deutsche Edelstahlwerke vs Il-Kummissjoni*<sup>(2)</sup>.

---

<sup>(1)</sup> ĠU 2015 L 250, p. 122.

<sup>(2)</sup> ĠU 2015 C 302, p. 60.

---

### Rikors ipprezentat fid-29 ta' Ottubru 2015 – *Repsol vs UASI – Basic (BASIC)*

(Kawża T-609/15)

(2016/C 027/81)

Lingwa tar-rikors: l-Ingliż

#### Partijiet

**Rikorrenti:** Repsol, SA (Madrid, Spanja) (rappreżentant: J. Devaureix, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (UASI)

Parti oħra quddiem il-Bord tal-Appell: Basic AG Lebensmittelhandel (München, il-Ġermanja)

### **Informazzjoni dwar il-proċedimenti quddiem l-UASI**

*Proprietarju tat-trade mark ikkontestata*: ir-rikorreni

*Trade mark ikkontestata kkonċernata*: trade mark Komunitarja figurattiva li tinkludi l-element verbali “BASIC” – Trade mark Komunitarja Nru 5 648 159

*Proċedimenti quddiem l-UASI*: proċedimenti għal dikjarazzjoni ta' invalidità

*Deċiżjoni kkontestata*: deċiżjoni tal-Ewwel Bord tal-Appell tal-UASI, tal-11 ta' Awwissu 2015, fil-Każ R 2384/2013-1

### **Talbiet**

- tilqa' dan ir-rikors, flimkien mad-dokumenti annessi, u l-kopji korrispondenti;
- tilqa' l-provi kollha annessi ma' dan ir-rikors;
- tannulla d-deċiżjoni kkontestata;
- tikkundanna lir-rikorreni għall-ispejjeż.

### **Motivi invokati**

- Il-Bord tal-Appell wettaq evalwazzjoni inkorretta tal-provi sottomessi minn Basic AG dwar l-użu ġenwin tal-ismijiet ta' kumpannija “Basic AG” u “Basic” fin-negozju fil-Ġermanja;
- Id-deċiżjoni kkontestata hija bbażata b'mod inkorrett fuq l-Artikolu 8(4) tar-Regolament Nru 207/2009, b'rabta mal-Artikolu 53(1)(c), sa fejn bejn it-trade marks “basic” figurattivi ma hemmx probabbiltà ta' konfużjoni. Il-frazi “basic” hija nieqsa minn karattru distintiv;
- Il-protezzjoni eċċezzjonali tal-Liġi Ġermaniża dwar it-trade marks fir-rigward ta' ismijiet tan-negozju mhux irregistrati għandha tiġi interpretata b'mod ristrett, skont it-Trattat ta' Ruma tat-23 ta' Marzu 1957 u l-ġurisprudenza Komunitarja.

---

### **Rikors ipprezentat fis-26 ta' Otturbru 2015 – British Aggregates vs Il-Kummissjoni**

**(Kawża T-610/15)**

(2016/C 027/82)

*Lingwa tal-kawża*: l-Ingliż

### **Partijiet**

*Rikorreni*: British Aggregates Association (Lanark, ir-Renju Unit) (rappreżentanti: L. Van den Hende, avukat, u A. White, Solicitor)

*Konvenuta*: Il-Kummissjoni Ewropea

### **Talbiet**

- tordna l-annullament, skont l-Artikolu 263 TFUE, tad-Deċiżjoni tal-Kummissjoni tas-27 ta' Marzu 2015 C(2015) 2141 finali fil-Każ SA.34775 (2013/C) (ex 2012/NN) – Aggregates Levy; u